

Vanlukka í Hesti

síða 9

tíðinda
sosialurinn
blaðið

7,-

Nr. 132 ★ hósdagur 14. júlí 1994

Á veg
til Bret-
lands

síða 10-11

Tey fyrstu úrslitini
úr undirgrundini:



Edmund
roynir
allar
flokkar

síða 2-3



Hóast basaltlagið er fleiri túsund metrar tjúkt, so ber nú til at "siggja" niður gjøgnum. Her greiður Judith Neish, seismikkserfrøðingur og ráðgevi hjá landsstýrinum Martin Heinesen, leiðara á Oljufyriritingini frá, hvussu gongst við kannings-ur.um. Mynd jan

Seismiska skipið Sea Star á Havnini eftir olju. Mynd jan

Fyrsta og kanska størsta forðingin burturbeind:

Síggja gjøgnum basaltið

Ein nýggj verð liggur opin fyri okkum - føroyingum og ikki minst oljuíðnaðinum. Fyrstu seismisku royndirnar hjá Westernskipinum Sea Star vísa nú, at tað ikki longur er nøkur forðing at "siggja" niður gjøgnum tjúcku basaltløgini. Fyrsta stóra sendingin av telduupplýsingum fer til Onglands við Teistanum í dag. Um ein góðan mánað vita vit meira um føroysku undirgrundina.

Tað eru nú góðar trýggjar vikur, síðani Sea Star fór undir Føroyar at gera seismiskar kanningar. Fyrst vóru teir á Lopransfyrði og gjørdur sokallaðar VSP-kanningar í sambandi við boriholið í Lopra. Síðani var farið suður og eisini eystur um Føroyar. Hesa seinastu tveggja vikuna hava teir verið vestan fyri og hava teir kannað eitt 1500 km. stórt øki.

Sea Star var á Havnina í gjár fyri at skifta manning. Teir vóru eisini við teimum fyrstu upptøkunum, sum fara til Aberdeen í dag við Teistanum. Háðani fara tær víðari til høvuðsstøðina hjá Western í London. Har kunnu teir koma við teimum fyrstu ábendingunum, um møguleikarnar at finna olju í undirgrundini, um ein góðan mánað, frá tta



vit umborð á Sea Star.

Tað hevur annars gingið væl í hond hjá Western. Teir hava ikki verið stórvægis tarnaðir av veðri, men tey serstøku streymviðurskiftini kring oyggjarnar hava valt nakað at byrjunartupulleikum. Hesir eru nú loystir.

Turgei, sum starvast sum geofysikari umborð, og sum tekur sær av at viðgera upplýsingarnar, áðrenn tær fara til víðari viðgerð í London, sigur við Sosialin, at teir hava fingið sera góðar upplýsingar. Hann er ikki minst fegin um, at tað hevur eydnast teimum at

"siggja" niður gjøgnum tjúcku basaltløgini. Frammanundan varð tað ivasamt, hvussu væl bar til at sleppa niður gjøgnum basaltið við tí nýggjastu tæknifrøðini. Áður hevur hetta ikki eydnast so væl.

Tá Sea Star kom til Føroya fyri umleið einum mánað síðani skutu teir nakrar sokallaðar testlinjur. Hesar upplýsingarnar fóru alt fyri eitt til Bretlands at verða viðgjørdur, og henda viðgerðin er nú liðug. Hon sigur klárt og greitt, at tað ber til at koma niður gjøgnum basaltið og fáa

góðar upplýsingar upp aftur.

Nøgdur higartil

Martin Heinesen, leiðari á oljufyriritingini var umborð á Sea Star ta Sosial-urinn vitjaði. Hann var tá í ferð við at hyggja at nøkrum av seismisku kortunum frá Føroyaløðunum

saman við Judith Neish, seismikkserfrøðingi. Hon arbeiðir sum ráðgevi hjá føroysku oljufyriritingini og er hon umborð á Sea Star, meðan kanningarnar fara fram.

Martin Heinesen er annars nøgdur við gongd-

ina í øllum seismikk-málinum higartil. Hann er serliga fegin um, at tær fyrstu royndarlínurnar vísa, at tað ber til at siggja niður gjøgnum basaltið. Enn ber tó ikki at siga nakað við vissu, tí stóra mongdina av upplýsingum frá kanningunum hesar trýggjar vikurnar nú fer til Onglands.

-Vit hava fingið at vita, at tað ber til at siggja niður gjøgnum basaltið. Tann næsti stóri spurningurin er so, hvat vit kunnu siggja har. Hetta er tað, sum serfrøðingarnir í London skulu til at kanna komandi

mánaðirnar sigur Martin Heinesen.

Vit frætta annars umborð, at teir eru ikki einsamallir í tí stóra økinum sunnan og cystan fyri Føroyar. Tá teir fóru longu eystur móti bretska markinum máttu teir gevast, tí eitt stórt seismikkskip, "Master Odin" gjørdi kanningar hinumegin markið. Risungarnar frá hesum kanningunum kundu skrásetast umborð á Sea Star. Tí góvust teir har.

Men øki teir skulu kanna er stórt, so Sea Star hevur gjørt kanningar longur vesturi hesa seinastu úðina. Nú verður so farið út aftur at halda fram við kanningunum. Ætlanin er at kanna góðar 7000 km. í ár og so restina, einar 5000 km. næsta ár.

Umboð á Sea Star eru teir sera spentir um, hvat viðgerðin í London av teimum fyrstu 1500 km. fer at vísa. Teir siga seg vera sera væl nøgðar við samarbeiðið við føroyingar og vóna, at arbeiðið í summar fer at ganga sum ætlað.

Rætt at lata Western uppgávuna

Vit spurdu Martin Heinesen, um hann er nøgður við, at bara eitt felag hevur alla uppgávuna at gera kanningarnar. Til tað sigur hann, at hann er sannførdur um, at tað var rætt at lata Western hesa uppgávuna.

-Eg eri sannførdur um, at vit gjørdi tað rætta, tá Western fekk hesa uppgávuna. Tað eru sjálvandi onnur feløg, sum kundu gjørt eitt gott arbeiði, men Western hevði greitt tað besta tilbóðið.

Sea Star skuldi fara út aftur í gjárkvöldið. Teir fara komandi dagarnar at gera seismiskar kanningar bæði vestan og cystan fyri Suðuroynni. Her er partur av kanningunum í sambandi við boriholið í Lopra. Síðani verður farið út aftur til havs at halda fram við tí stóra og rúgvusmikla kanningararbeiðinum.

jan



Hetta eru ikki karamellur men nakað nógv virðismiklari. Í ersjunum eru tær fyrstu veruligu upplýsingarnar um, hvat er undir føroyska basallinum. Alt er í tveimum eintøkum. Eitt fer til London og hilt eiga føroyingar. Her siggja vit Turgei, sum er geofysikari umboð á Sea Star saman við Martin Heinesen, leiðara á Oljufyrirsitingini. Mynd jan



Johanna hevur úr at gera við at avgreiða OLJUPAKKAR til teir mongu føroyingar, sum við stórum áhuga fylgja við, hvat hendir í undirgrundar- og marknamálinum. Mynd kalmar

OLJUPAKKIN, sum føroyingum hevur staðið í boði at ognar sær nú í eina tíð, gongur sum heitt breyð. Í byrjaðu seismisku kanningarnar, sum hava samband við komandi oljuleiðing við Føroyar. Hjá teimum, sum ikki hava tikið av hesum tilboði er tí rætta høvið júst nú at bileggja OLJUPAKKAN, soleiðis at tú kanst verða kunnadur um, hvat higartil er hent í hesum spennandi máli, og harvið verða betri brynjaður til at fylgja við í tí, sum nú fer at henda.

Neyvan taka vit munnin ov fullan, tá vit siga, at einki blað og fyri tað heldur eingin fjølmiðil í Føroyum hevur fylgt so væl við og gjørt so nógv burtur úr spurninginum um eina komandi føroyska oljuvinnu og spentu marknatrætuni við bretar sum Sosialurin.

Tað fer ikki dagur, at ikki onkur skúli, onkur fyrirtøka ella okkurt felag vendir seg til blaðið fyri at fáa avrit av greinum um ymisk samfelagsmál. Tá eftirspurningurin efur greinum um undirgrund, olju og mark yvirhálaði allar aðrar - og tingið eisini fyri fyrstu ferð skuldi til at viðgera hetta stóra mál - tóku vit sug til OLJUPAKKAN. Hetta er ringbind við avritum av øllum greinum, sum hava staðið í Sosialinum um umrøddu mál hesi seinastu fyra árinum,

umframt nakað av eldri greinum.

OLJUPAKKIN telur fleiri hundrad síður og gevur hann brúkarinum eitt gott innlit í, hvat er hent á økinum hesi seinastu árinum.

Nú seismiskar kanningar eru byrjaðar - og harvið hol sett á eitt heilt nýtt kapittul í

føroyskari vinnusøgu - halda vit OLJUPAKKAN verða sera hentan hjá øllum teimum, sum hava áhuga fyri hesum máli.

Ringið til okkara ella sendið inn lepan og tit fáa OLJUPAKKAN sendandi. Hann kostar 500 kr.

Ja! Sendið mær OLJUPAKKAN

Evni:

.....

fyrir kr. 500,-, sum eg gjaldi

Viðl. kekki, Postuppkravi ella Banka/groflyting

Navn:

Bústaður:

Bygd/býur: Tlf.:

Sendið lepan til
Tíðindablaðið SOSIALURIN
Box 76 - 110 Tórshavn